

Minuti tal-Ħmistax (15) il-Laqqgħa ta' l-Ewwel Kumitat Amministrattiv Burmarrad li saret nhar l-Erbgħa 11 ta' Jannar, 2012 fl-Uffiċċju Amministrattiv tal-Kunsill Lokali San Pawl il-Baħar fis-6.00 ta' filgħaxija.

Il-laqqgħa bdiet fis-6.12 ta' fil-għaxija.

Il-Membri kienu preżenti kif jidher hawn taħt.

	Hin Dħul	Hin Hruġ
Cerpersin Raymond Bartolo	6.00 p.m.	8.30 p.m.
Viċi Cerpersin Simone Aquilina	6.00 p.m.	8.30 p.m.
Il-Membru Kumitat Amministrattiv Peter Abela	6.12 p.m.	8.30 p.m.
Il-Membru Kumitat Amministrattiv Carmel Hili	6.00 p.m.	8.30 p.m.
Il-Membru Kumitat Amministrattiv Joseph Mario Hili	6.00 p.m.	8.30 p.m.

Iċ-Cerpersin mexxa l-laqqgħa tal-Kumitat.

Is-Sindku, il-Perit Graziella Galea ma attenditx għal-Laqqgħa minħabba mpenji oħra. Is-Segretarju Eżekuttiv, is-Sur John J. Camilleri, kien preżenti għal-laqqgħa.

### **1.0 Qari tal-Minuti tal-Erbatax (14) il-Laqqgħa li nżammet fl-14 ta' Diċembru, 2011**

Il-minuti tal-Laqqgħa Numru Erbatax (14) tal-14 ta' Diċembru, 2011 ittiegħdu bħala moqrija u ġew approvati wara li saret emenda waħda f'*item* 11.01(d) billi inbidlet l-kelma "**taf**" bil-kelma "**tahseb**" fit-tieni paragrafu wara l-kliem "Is-Sinjura Simone Aquilina qalet li hi".

## **2.00 Puntli li joħorġu mill-Minuti tal-14 ta' Diċembru 2011**

### **2.01 Dwar Item 2.02 – Qtuħ ta' biċċa mit-Traffic Island.**

Ġie spjegat li l-iskop li tinqatgħa biċċa mit-*traffic island* kien li titwessa t-triq. Pero biex isir dan ġie diskuss jekk it-tappiera li hemm għandiex issir ta' materjal (ħadid) aktar b'saħtu biex tkun tiflaħ għal-pis tat-traffiku li waħedha tiswa madwar Euro 500, inkella jonqos l'ammont li tinqata' l-bankina u b'hekk it-tappiera ma tintmessx mit-traffiku. Ġie deċiż li jiġu allokati sa Euro 2,000 u l-kuntrattur jiġi mogħti struzzjonijiet biex jara jekk jistax isir x-xoġhol b'dan l-ammont (inkluż li ssir it-tappiera tal-ħadid). Għandha titneħħa wkoll l-kamra li l-ħitan tagħha huma mmermra. Ser tintbagħat notifika lid-Dipartiment konċernat u jekk ma jirrispondix tittieħed azzjoni immedjata.

### **2.02 Dwar Item 2.04 – Laqgħa mal-Klabb tal-Futbol.**

Is-Segretarju Eżekuttiv spjega li kien sar kuntatt ma' l-Enemalta u dawn ikkonfermaw li jekk tithallas is-somma ta' Euro 2,724.30 bilanċ ta' kont pendenti u Euro 140 *reconnection fee*, id-dawl jiġi kkonnetjat mill-ġdid. M'hemmx għalfejn jiħallsu ż-żewġ kontijiet pendenti.

Sar qbil li jekk jista' jkun isir ftehim mal-Futbol Klabb u l-arloġġ tad-dawl jinqaleb fuq il-Kumitat Amministrattiv Burmarrad u jsir *sub-meter* biex jinqdew huma u jħallsu tal-konsum tagħhom.

### **2.03 Dwar Item 2.05 – Sid il-Blokka fi Triq Manwel Bonnici.**

Il-Perit Cassar ma kelliex informazzjoni dwar min hu sid il-bini.

### **2.04 Dwar Item 4.01 – Ħitan Perikoluzi fit-Triq tal-Wardiya.**

Ġie ippreżentat rapport tal-Ġeologista s-Sur Saviour Scerri. Kopja tar-rapport ser tintbagħat lill-membri kollha.

Il-Perit Anton Camilleri talab li jitneħħa dan il-periklu mill-Kumitat Amministrattiv ta' Burmarrad. Ġie deċiż li ċ-Ċerpersin, s-Sur Ray Bartolo jagħmel *meeting* ma' dan il-Perit (MRA).

### **2.05 Dwar Item 5.01- Tqassim ta' Kartolini**

Is-Sur Ray Bartolo qal li huwa ma kienx sodisfatt bit-tqassim tal-kartolini tal-Milied għaliex kemm huwa u kemm residenti oħra minn Burmarrad ma kienux irċevew dawn il-kartolini. Izda, meta kellem lil

tal-Mailbox dawn kienu nsistew li huma kienu qassmu t-800 kartolina kollha.

#### **2.06 Dwar Item 7.00 – Sit Elettroniku**

Is-Sinjura Simone Aquilina qalet li kienet qed taħdem ma' 12Works u l-Membri għandhom jirċievu kwestjonarju sabiex jimlewh.

#### **2.07 Dwar Item 9.00 – Traffic Management**

Is-Sur Peter Abela qal li huwa kien ġie riferut lis-Sur Josie Brincat ta' TM iżda dan ma setax jiġi ikkuntatjat fuq in-numru provdut.

#### **2.08 Dwar Item 10.00 – Twittija ta' Triq bil-Konkos.**

Meta ġie kkuntatjat il-Perit Etienne Magri, dan qal li s-soluzzjoni tat-twittija tat-triq bil-konkos, bħala miżura temporanja, kienet tajba. Ġie deċiż li jintalbu kwotazzjoniet għall-konkos u l-Kumitat iħallas għall-provista tal-konkos u garr ta' materjal biss.

#### **2.09 Dwar Item 11.01(b) – Art għal Bini ta' Latrini Pubbliċi**

Ġie deċiż li jiġi kkuntattjat is-Sur Ray Camilleri skont ir-risposta tas-Sur Albert Mamo.

#### **2.10 Dwar Item 11.01(d) – Lampa fil-Wardija**

Is-Sinjura Simone Aquilina qalet li l-lampa għandha ssir fit-Triq Principali u mhux fejn takkomoda persuna waħda. Ġie deċiż li din tithalla għal meta issir applikazzjoni taħt xi skema u jsir pjan ħolistiku għaž-żona kollha.

### **3.00 Materji Finanzjarji.**

3.01 Ġiet ipprezentata l-lista tal-kontijiet finanzjari tal-Kumitat Amministrattiv kif ippreparata mill-*Accountant* is-Sinjura Perici Ferrante.

Saret sospensjoni tal-Laqgħa biex is-Sinjura Perici Ferranta tispjega d-dettalji tal-kontijiet għall-perjodu ta' bejn Jannar u Diċembru 2011 lill-Membri u tirispondi mistoqsijiet li dawn kellhom. Hija spjegat li kien fadal bilanċ ta' Euro 12,003.— u indikatur finanzjarju pożittiv ta' Euro 4,000 li kien aktar min dak ta' 10% kif mitlub mil-liġi.

Is-Sur Carmel Hili staqsa għaliex kienet inqabżet is-somma miftehma fuq il-kisi mill-ġdid bit-tarmak ta' Triq Busewdien. Is-Sur Ray Bartolo wieġeb li wiehed qatt ma' jista jkun preċiż kemm ser jitla' l-kont f'xogħolijiet bħal dawn peress illi l-Kuntrattur kesa sal-marka li qablu fuqha hu u s-Sindku. Il-Perit jkun ta' stima iżda il-kontijiet jinħadmu fuq iċ-ċits (karti) ta' kemm fil-fatt jkun intbagħat tarmak u dan dejjem isir bl-użin.

Meta s-Sinjura Romina Perici Ferrante irtirat mill-kamra, l-kontijiet finanzjarji ġew approvati unanimament kif ippreżentati.

#### **4.00 Korrispondenza u Kommunikazzjonijiet.**

4.01 Inqrat ittra ta' TM fejn dawn approvaw it-twessieħ tal-bankina eżistenti fi Triq Burmarrad b'50 ċentimetru. L-istima tal-perit kienet ta' Euro 1,909. Għandha tinħareġ il-P.O. sabiex isir dan ix-xogħol mill-kuntrattur Adam Bugeja.

4.02 TM approvat li ssir mera hdejn Scotts u ser tinħareġ W.O.

#### **5.00 Festa Bdiewa.**

5.01 Ġiet approvata unanimament is-somma ta' Euro 4,000 għal din l-attività. Ġie imwaqqaf kumitat bil-Membri, is-Sur Ray Bartolo, is-Sur-Joseph Mario Hili, u s-Sur Peter Abela biex jaħdmu fuq din l-attività`.

#### **6.00 Updates fuq Xogħolijiet**

6.01 Iċ-Ċerpersin, is-Sur Raymond Bartolo informa li kien twaħħal l-*equipment* tal-*Outdoor Gym* u anke r-*rubber flooring*. Jidher li kien sar xogħol sew u li kien jista' jithallas meta dan jiġi ċċertifikat mill-Perit.

6.02 Iċ-Ċerpersin, is-Sur Raymond Bartolo informa li xogħol ta' *resurfacing* ta' parti minn Triq Busewdien fil-Wardija issa kien tlesta.

#### **7.00 Stemma tal-Kumitat Amministrattiv Burmarrad.**

7.01 Iċ-Ċerpersin, is-Sur Raymond Bartolo informa li żewġ abbozzi tal-istemma issa kienu waslu. Dawn kienu proposti tal-eraldiku Strickland

ibbażati fuq dak li kien ippropona l-Kumitat. Gie deciż unanimament li tintgħazel dik li tidher li qed tħares mit-Torri lejn il-baħar.

## **8.00 Skema dwar restawr ta' proġetti żgħar.**

8.01 Iċ-Ċerpersin, is-Sur Raymond Bartolo informa li kienu qed isiru laqgħat mas-Sinjura Sue Depasquale u s-Sur David Cardona ta' Heritage Malta dwar San Pawl Milqi. Gie propost li tiġi restawrata anke il-Kappella iżda dan jitlob permessi tal-MEPA u kienu ser isiru l-applikazjonijiet meħtieġa.

Is-Sur Bartolo qal li huwa kien ser jgħaddi erba' proposti lill-Kunsill sabiex isiru applikazjonijiet taħt l-iskema ta' restawr ta' proġetti żgħar filwaqt li għalissa kien ser isiru studji biss fuq is-sit ta' San Pawl Milqi.

## **9.00 Agġornamenti.**

9.01 Il-Membru s-Sur Peter Abela tkellem dwar it-Tender li kien inħareġ mir-Regġuni għal *Authorised Officers*. Huwa qal li kien qed jitlob li għandu jiġi studjat dan id-dokument u jintalab li jsiru l-emendi meħtieġa dwr il-fatt li kien jidher li l-*Authorised Officer* ken ser ikun fuq kemm is-Segretarju Eżekuttiv u anke fuq l-istess Ċerpersin tar-Regġun.

9.02 Il-Membru s-Sur Joseph Hili qal li dwar il-proġetti ta' Cross Borders skont memo tas-sinjura Violet Galea (DLG) tad-9 ta' Jannar 2012 bir-referenza ENPI CBC - MED jixtieq ikun jaf jekk il-Kumitat Amministrattiv Burmarrad jistax ukoll jipparteċipa f'dawn il-proġetti. Huwa qal li kien hemm proġetti dwar turizmu u dwar agrikoltura. Iċ-Ċerpersin qal li għandu jiċċekja dwar dan.

## **10.0 Tmiem tal-Laqgħa.**

Il-Laqgħa spicċat fit-8.30 ta' filgħaxija. Il-laqgħa li jmiss giet agġornata għall-15 ta' Frar 2012, fis-sitta ta' filgħaxija.

**Ray Bartolo**  
**Cerpersin**

**John J. Camilleri**  
**Segretarju Eżekuttiv**

14 ta' Frar 2012

Ref: 55 / 1449 / 12 / OCZ

